

॥ సంన్యాసి గీతికా ॥

.. Song of the Sannyasin ..

sanskritdocuments.org

August 20, 2017

.. Song of the Sannyasin ..

॥ సంన్యాసి గీతికా ॥

Sanskrit Document Information



Text title : sanyAsigItikA

File name : sanyAsigItikA.itx

Category : vedanta, misc, sahitya, advice, vivekAnanda

Location : doc_z_misc_general

Author : Engilsh poem Song of the Sannyasin by Swami Vivekananda, Sanskrit translation
by svAmI nityAnanda bhAratI shAstrI vedAchArya uttarakAshI

Language : Sanskrit

Subject : hinduism/Vedanta

Transliterated by : sunderh at hotmail.com

Proofread by : sunderh at hotmail.com, Swami Mahayogananda, Shankara

Translated by : http://www.ramakrishnavivekananda.info/vivekananda/volume_4/writings_poems/the_son

Description-comments : meter - Shardulavikridita

Latest update : November 28, 2011

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

August 20, 2017

sanskritdocuments.org



॥ సంన్యాసి గీతికా ॥

గీతం గాయ సుతుజ్గతానసహితం దూరాత్సుదూరోత్థితం
సంసారోద్భవదోషలేశరహితశ్శ్వేతాద్రిగరోద్భవమ్ ।
ఉత్పన్నం చ వనస్థలేఽతిగహనే,-తద్ద్యేవ దోధ్యన్యతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం ।

శాన్తిర్యస్య కదాపి వై ధనయశఃకామైర్ను సంభిద్యతే
యస్మింశ్చాపి సుముక్తిదా ప్రవహతి జ్ఞానస్య గఙ్గా సదా ।
సత్యానన్దవిధారిణీ భగవతీ,-తత్రోత్థితం గీయతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం । ౧

పాశాంశ్చిన్ధి తతః స్వకాంశ్చ సతతం యే త్వాం నిబధ్నన్తి వై
సౌవర్ణాంశ్చ తథా చమత్కృతిమతో లోహాదియుక్తాంశ్చ వా ।
రాగద్వేషశుభాశుభం చ , -సకలా ద్వన్ధ్యావలీ దూయతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం ।

సంశ్లిష్టోఽథ చ దణ్డితోఽపి కశయా దాసన్తు దాసో హి సః
సౌవర్ణస్య విఘట్టితో యది భవేత్ పాశన్తు పాశో యతః ।
బన్ధాయైవ సమర్థితః,-పరమతః పాశశ్చ విచ్ఛిద్యతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం । ౨

దూరం గచ్ఛతు మోహజాలజటిలం తామిస్రభూతన్తమః
యేనైతద్ధి సుబుద్ధివిభ్రమకరైః సంవర్ణ్యతేఽన్తన్తమః ।
ఏవం మోహమయీ హి జీవనతృషా-సౌ సర్వథా శమ్యతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం ।

ఉత్పత్తేశ్చ మృతిం మృతేశ్చ జననం జీవోఽనయాకృష్యతే
స్వాత్మా యేన జితః సఖే శృణు జగత్తేనైవ సజ్జీయతే ।

విద్వేషం చ సదైవ మోక్షణవిధౌ ధృత్యా వ్యవస్థీయతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం । 3

" వస్తా భుజ్యతి నిశ్చితం ఫలమతః, కార్యం చ వై కారణాత్
భద్రాద్భద్రమథాశుభాదశుభమప్యేతద్వ్యవస్థాపితమ్ ।

శక్తః కోఽపి న లజ్జితుం కథమపి " త్వేవం త్వయా బుద్ధ్యతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం ।

" యస్తాకారమవాప్సుతి ధ్రువమిదం బద్ధో భవిష్యత్యసౌ"
ఏతత్పత్యమథాపి భో ! శృణు, సదా ముక్తః సదాత్మా యతః ।
నామాకారవివర్జితోఽస్తి చ-తతః తత్ త్వం హి నిశ్చీయతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం । ౪

తే జానన్తి న సత్యమేవ నితరాం యే స్వప్నసంకల్పితాన్
పశ్యన్త్యేవ యథా-పితా చ జననీ పుత్రాశ్చ పత్నీ సఖా ।
ఆత్మా లింగవివర్జితః శృణు సఖే ! వ్యర్థం న వై కల్ప్యతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం ।

ఆత్మా కస్య పితా ? తథా కథయ భో !-కస్యాస్తి పుత్రశ్చ సః ?
బంధుః కస్య ? తథా రిపుశ్చ వద యస్వేకో హి నిర్లింగకః ?
అన్యో నాస్తి తతశ్చ సర్వమయతః,-తత్ త్వం హి నిశ్చీయతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం । X

ఏకస్తిష్ఠతి నిత్యముక్తవిభవః జ్ఞాతా సదాత్మా, మునే !
నామాకారవికారకల్పనకలాలేశో న తస్మిన్ మునే !
సాక్షాత్తత్త్వమసీతి విద్ధి సతతం జ్ఞానే చ నిష్ఠీయతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం ।

తం చాశ్రిత్య తనోతి మోహఘటితాన్ స్వప్నాన్ హి మాయా బహూన్
 సాక్షీ దృశ్యతయా విభాతి చ తథా జీవస్వరూపస్తదా ।
 సాక్షాత్త్వమసీతి విద్ధి సతతం జ్ఞానే చ నిష్ఠీయతాం
 సంన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం । ౯

కుత్రాన్విష్యసి ముక్తితాం ? ప్రియసఖే ! నాయం హి లోకస్తు తే
 లోకోఽన్యోఽపి న దత్యుతే కథమపి, గ్రన్థేషు వై మన్దిరే ।
 వ్యర్థత్వాన్వి పరిశ్రమోఽత్ర భవతా స్వాభ్యున్నరేఽన్విష్యతాం
 సంన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం ।

యేన త్వం పరిపీడితోఽసి నితరాం, హస్తే త్వదీయే హి తత్
 హస్తేనైవ హి ధార్యతే చ సకలం త్వత్పాశజాలం మహాత్ ।
 తస్మాచ్ఛోకవిలాపనం త్యజ సఖే ! -పాశశ్చ భో ! ముచ్యతాం
 సంన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం । ౧౦

సర్వేభ్యోఽస్తు శివం తథా న చ భవేన్మత్తో భయం ప్రాణినాం,
 స్వర్గే యస్తు విరాజతే, ఊతితలే నీచైశ్చ సర్పన్తి యే ।
 సర్వేషామహమస్మి జీవనధరాత్మేతి, -త్వయా కథ్యతాం
 సంన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం ।

ఆముష్మిక్యమధైహికం చ సకలం భోగం త్యజామి స్వకం
 స్వర్గం, భౌమమథో తథా చ నరకం, సర్వం ప్రతిజ్ఞాభయమ్ ।
 సన్యస్తం హి మయేతి భో ! కథయ, చ త్వద్బుద్ధనం కర్తవ్యతాం
 సంన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం । ౧౧

తస్మాన్నైవ విచిన్త్యతాం నిజవపుస్త్రిష్టత్వథో యాతు వా
 కార్యం తేన సుసాధితం , త్వమధునా దైవార్పణం తత్ కృథాః ।
 పుష్పైరర్చతు, పాదమాక్షిపతు వా కిఞ్చోన్న వై కథ్యతాం
 సంన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం ।

పూజా తత్ర విగర్హణం కథమపి స్థాతుం న వై శక్నుతః
స్తుత్యస్తావకనిన్ద్యనిద్యకగణాః యత్రైక్యభావం గతాః ।
ఇత్థం శాస్త్రమనా భవాన్ భవతు చ ద్వైతం న వై దృశ్యతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం । ౯

సత్యం తత్ర న భాసతే, యది భవేత్ కామో, యశో, లాలసా
యాం కాఞ్చిత్పరిపశ్యతి స్త్రియమథో పత్నీత్వభావేన యః ।
మోక్షస్తస్య న శక్యతే కథమపి, -స్వాస్త్యతః శుభ్యతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం ।

స్వల్పం చాపి పరిగ్రహన్తు కురుతే, క్రోధేన యో బధ్యతే ।
మాయాద్వారవిపాటనం నహి సఖే ! దుష్టైర్హి సమ్భావ్యతే ।
తస్మాన్మోక్షవిభావనాయ సతతం కామాదికం త్యజ్యతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం । ౧౦

మిత్ర ! త్వం హ్యనికేతనో భవ సదా-కిం తద్గృహం యచ్చ భో !
త్వామాచ్చదాయతుం ప్రభుర్భవతి ? తు స్వాచ్ఛాదనం తే నభః ।
శయ్యా తే భువి సుందరీ తృణమయీ-తత్ర త్వయా శ్రామ్యతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం ।

దైవాలబ్ధమవాప్య భోజనమథాపకవ్యం సుసిద్ధం తథా
కిఞ్చిన్నైవ వివిన్ద్యతాం, ప్రియసఖే ! హ్యన్నాచ్చ పాన్నాచ్చ వా ।
ఆత్మజ్ఞో న హి లిప్యతేఽత్ర భవతా గజ్జావదాచర్యతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం । ౧౧

సత్యం వేత్తి హి కశ్చిదేవ విబుధః, శేషస్తు విద్విక్ష్యతే !
త్వాం బైవోపహసిష్యతి హ్యథ ఖలస్త్వం చోత్తమో వర్తసే ।
హాస్యద్వేషమతస్త్వయా హి సుమహాన్ !-కిఞ్చిన్న వై వీక్ష్యతాం

సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం ।

స్వాతస్త్వేణ చ గమ్యతాం ప్రియసఖే ! దేశాచ్చ దేశం తథా,
మాయామోహసమావృతాంశ్చ కురు భో ! మోహాన్ధకారాద్భహిః ।
త్యక్త్వా కష్టభయం తథా సుఖచయం-ద్వన్ద్వాత్పరం స్థీయతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం । ౧౨

ఇత్థం చైవ దినాద్దినం భవతి చేత్ యావద్ధి కర్మక్షయః
ఆత్మా మోక్షమవాప్స్యతి, హ్యథ పునర్భావో న వర్తిష్యతే ।
తస్మాన్మృత్యుముఖాత్ ప్రముచ్య, భవతా-స్వాత్మన్యవస్థీయతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం ।

తత్రాస్మన్న చ యుష్మదస్తి చ కుతో జీవేశభావభ్రమః
సర్వం మయ్యహమేవ విశ్వమఖిలం, చానన్దరూపోఽస్మ్యహమ్ ।
నిత్యానన్దమయశ్చ, భో ! త్వమసి తత్ బ్రహ్మాతి నిశ్చియతాం
సన్యాసిన్ ! భవ వీరభావభరితః సూదీఢ ఉద్ధోష్యతామ్ ॥

-ఓం తత్ సత్ ఓం । ౧౩

Encoded by Sunder Hattangadi sunderh at hotmail.com,

Proofread by Sunder Hattangadi, Swami Mahayogananda, Shankara

Song of the Sannyasin by Swami Vivekananda

Sanskrit translation by shrImat svAmI nityAnanda bhAraT shAsTrI

vedAchArya uttarakAshI

meter - Shardulavikridita


The English meaning is available at

http://www.ramakrishnavivekananda.info/vivekananda/volume_4/writings_poems/the_s

Also see Marathi, Hindi, Bangla translation links at


<https://maasarada.blogspot.com/2015/06/uthaao-sanyaasi-uthao-se-taan-himaadritml>

There is one another sanyAsagItI in Marathi available in audio on this site.

——
.. Song of the Sannyasin ..

Searchable pdf was typeset using XeTeXgenerateactualtext feature of Xe_{La}TeX 0.99996

on August 20, 2017

——
Please send corrections to sanskrit@cheerful.com

